

किसी ने बताया उम्मीदों का बजट तो किसी ने कहा आंकड़ों की बाजीगरी

उज्जैन में आम बजट पर मिली-जुली प्रतिक्रिया, आम बजट 2026 पर जनता का मूड, उम्मीदें भी और सवाल भी

केंद्र सरकार का 1 फरवरी को बजट आया, बहस छिड़ी
किसी ने सराहा तो किसी ने घेरा

उज्जैन। केंद्र सरकार द्वारा 1 फरवरी को पेश किए गए आम बजट 2026 को लेकर शहर से अलग-अलग वर्गों की मिली-जुली प्रतिक्रियाएं सामने आई हैं। नवभारत द्वारा व्यापारियों, उद्योगपतियों, टैक्स कंसल्टेंट्स, चार्टर्ड अकाउंटेंट्स, वकीलों, डॉक्टरों और दुकानदारों से बातचीत की गई, जिसमें किसी ने बजट को देश की

तरक्की का रास्ता बताया तो किसी ने इसे जमीनी हकीकत से दूर करार दिया।

शहर के व्यापारियों और जानकारों का मानना है कि आम बजट हर साल आता है और उसमें बड़े-बड़े आंकड़े जरूर पेश किए जाते हैं, असली परीक्षा आम आदमी की जब पर पड़ने वाले असर से होती है। लोगों का कहना है कि बजट तभी सर्वहितकारी माना जाएगा जब आमदनी और खर्च के बीच संतुलन बना रहे। यदि कमाई में रुकावट होगी तो टैक्स देना भी बोज़ लगेगा, अगर कमाने के रास्ते खुले रहेंगे तो टैक्स देने



में भी हिचक नहीं होगी। कुल मिलाकर उज्जैन में यही राय उभरकर आई कि बजट सर्वस्पर्शी हो, महंगाई का दबाव कम करे और आम जनता को राहत दे। दूसरी ओर बजट के समर्थन में भी मजबूत आवाजें सुनाई दीं। टैक्स सलाहकार नरेंद्र मोटवाानी ने कहा कि वित्त मंत्री निर्मला सीतारमण ने लगातार नौवां केंद्रीय बजट पेश करते हुए सुधारों, रोजगार, कौशल विकास और समावेशी विकास पर फोकस किया है। किसानों, छात्रों, एमएसएमई, हेल्थकेयर वर्कर्स और आम यात्रियों के लिए बजट में ऐसे प्रावधान किए गए हैं, जो रोजगारों की जिंदगी को बेहतर बना सकते हैं। उन्होंने बताया कि आयकर स्लैब में कोई बदलाव नहीं किया गया है, वहीं नया आयकर अधिनियम 2025, 1 अप्रैल 2026 से लागू होगा, जिससे टैक्स व्यवस्था

सस्ता किया गया है और जानलेवा बीमारियों को दवाओं पर राहत देकर सरकार ने आम जनता का दिल जीता है। यह बजट देश की तरक्की में मील का पत्थर साबित होगा। उद्योगपति उज्जस वैद्य ने भी बजट की सराहना करते हुए कहा कि यह बजट अर्थव्यवस्था के लिए बेहद सकारात्मक है। व्यापार, उद्योग और स्टार्टअप को लेकर बनाई गई नीतियां आने वाले समय में भारत की नई तस्वीर पेश करेंगी। उनका कहना है कि वित्त मंत्री द्वारा प्रस्तुत बजट से व्यापक सुधार होंगे और देश की आर्थिक रफ्तार को नई गति मिलेगी।

संत रविदास जयंती मनी

उज्जैन। रविदास घाट पर संत शिरोमणि गुरु रविदास जी की जयंती श्रद्धा, भक्ति और सामाजिक समरसता के वातावरण में हर्षोल्लास के साथ मनाई गई। इस अवसर पर घाट पर विशेष पूजा-अर्चना का आयोजन किया गया, जिसमें श्रद्धालुओं ने आरती, प्रसाद वितरण एवं दर्शन का पुण्य लाभ प्राप्त किया। कार्यक्रम में समाज के विभिन्न वर्गों के लोगों ने बह-चढ़कर भाग लिया और संत रविदास जी के समानता, प्रेम और मानवता के संदेशों को आत्मसात करने का संकल्प लिया। आयोजन के दौरान भक्ति भाव से ओतप्रोत वातावरण बना रहा। इस अवसर पर मुख्य रूप से भगवान खांडेपर, गोतम खिबरे, शंकर विनेशा, रोहिदास सहित बड़ी संख्या में श्रद्धालु उपस्थित रहे।

व्यास का किया बहुमान

उज्जैन। मध्य प्रदेश श्रमजीवी पत्रकार संघ का प्रांतीय सम्मेलन मध्य प्रदेश शासन के पंचायत एवं श्रममंत्री प्रहलाद पटेल के मुख्य आतिथ्य में हुआ। अध्यक्षता मध्य प्रदेश श्रमजीवी पत्रकार संघ के अध्यक्ष शलभ भदौरिया ने की। विशेष अतिथि विधायक अनिल जैन कालूहड़ा, सभापति कलावी यादव, नगर भाजपा अध्यक्ष संजय अग्रवाल थे। श्रमजीवी पत्रकार संघ द्वारा राष्ट्रपति अलंकरण से सम्मानित शैलेंद्र व्यास को श्रेष्ठ मंच संचालक के अलंकरण से विभूषित किया एवं शाल श्रीकल अभिनंदन प्र भेट कर सम्मानित किया। इस अवसर पर संभागीय अध्यक्ष मनोज जैन, जिला अध्यक्ष डॉ. राहुल कटारिया एवं डॉ. गोविंद सोलंकी विशेष रूप से उपस्थित थे।

टूरिस्ट तीर्थ यात्रा ऑपरिटर एसोसिएशन की सीएम से इंदौर एयरपोर्ट पर मुलाकात

उज्जैन। मध्य प्रदेश टूरिस्ट तीर्थ यात्रा ऑपरिटर एसोसिएशन के प्रतिनिधिमंडल ने इंदौर एयरपोर्ट पर प्रदेश के मुख्यमंत्री डॉ. मोहन यादव से मुलाकात कर तीर्थ एवं टूरिस्ट बस संचालकों की वर्तमान समस्याओं से अवगत कराया।

प्रतिनिधिमंडल में एसोसिएशन के अध्यक्ष बद्रीलाल परमार, सचिव अनिल भावसार, भूख यादव, रमेश नाहर, भवान कालरा, मोहन चौहान तथा उज्जैन एवं इंदौर संभाग के अनेक अन्य सदस्य उपस्थित थे। प्रतिनिधिमंडल ने मुख्यमंत्री को बताया कि हाल ही में लिए गए प्रशासनिक निर्णयों के कारण अनेक टूर ऑपरिटरों और बस मालिकों का व्यवसाय प्रभावित हुआ है। अचानक बनी स्थिति से यात्राएं रुक गई हैं, जिससे आर्थिक संकट उत्पन्न हो गया है और सैकड़ों परिवारों को आजीविका पर असर पड़ा है। मुख्यमंत्री डॉ. मोहन यादव ने पूरी संवेदनशीलता के साथ विशेष ध्यान दिया और समस्या को गंभीरता से समझा। उन्होंने आश्वासन दिया कि दूर ऑपरिटरों और बस मालिकों को तत्काल राहत के रूप में 2



माह का समय दिया जाएगा, ताकि वे अपनी व्यवस्थाएं सुचारु रूप से संचालित कर सकें और यात्रियों को असुविधा न हो। मुख्यमंत्री से मुलाकात संभव कराने में मंत्री तुलसी सिलावट, प्रदेश महामंत्री गौरव रणदिवे, जिला अध्यक्ष श्रवण सिंह चावड़ा, नगर अध्यक्ष सुमित मिश्रा, विधायक गोलू शुक्ला तथा विधायक रमेश मेंदोला का विशेष सहयोग एवं महत्वपूर्ण योगदान रहा। एसोसिएशन ने सभी जनप्रतिनिधियों के प्रति आभार व्यक्त किया। एसोसिएशन ने मुख्यमंत्री का भी आभार व्यक्त करते हुए कहा कि यह निर्णय न केवल बस संचालकों बल्कि तीर्थ यात्रियों के हित में भी है। एसोसिएशन ने भरोसा दिलाया कि सभी सदस्य शासन के नियमों का पालन करते हुए प्रशासन के साथ सहयोग करेंगे।

विपक्ष का तीखा हमला

विपक्ष ने बजट पर तीखा हमला बोला है। कांग्रेस नेता और नगर निगम में नेता प्रतिपक्ष रवि राय ने कहा कि सरकार जो आंकड़े पेश कर रही है, उनकी हकीकत जमीन पर नजर नहीं आती। आज भी बड़ी संख्या में लोग झुग्गी-झोपड़ियों में रहने को मजबूर हैं, नालों के पास रह रहे हैं, गंदा पानी पी रहे हैं और बीमारियों से जान जा रही है। ऐसे में मु्यत अनाज बांटने के आंकड़े और विकास के दावे सच्चाई से कौसों दूर हैं। उन्होंने बजट को निराशाजनक बताया कि सरकार को पहले जमीनी सच्चाई समझनी चाहिए। इधर अन्नपूर्णा कॉलोनी निवासी प्रीति व्यास, मंछामन कॉलोनी निवासी ममता मिश्रा ने बताया कि ये बजट घर भी बजट सुधारेंगा, क्योंकि रोजगारों की सामग्रीयों से लेकर जरूरी वस्तुओं को सस्ता किया है। यह बजट छोटी छोटी जरूरत के हिसाब से तैयार किया गया है।

दोस्त बनाकर युवती ने लगाया युवक को 2.20 लाख का चूना

फेसबुक पर भेजी थी रिक्वेस्ट, मुनाफे का दिखाया था सपना

उज्जैन। फेसबुक पर आई युवती की फ्रेंड रिक्वेस्ट युवक को भारी पड़ गई। युवती ने पहले दोस्ती की फिर प्रेमजाल में फंसाया और फिर एप डाउनलोड कराकर मुनाफे का लालच दिया। युवक के साथ 2.20 लाख की ठगी हुई तो उसने पुलिस को लिखित शिकायत दर्ज कराकर युवती पर कार्रवाई की बात कही है।

बिरलाग्राम थाना प्रभारी शिनेन्द्र पाटीदार ने बताया कि ग्राम मेहतवास स्थित अम्बे कालोनी में रहने वाले अभिशेष पिता सतीश गुप्ता ने



शिकायती आवेदन देकर अपने साथ 2 लाख 20 हजार 737 रुपये की ऑनलाइन ठगी होने की शिकायत दर्ज कराई है। अभिशेष के अनुसार अगस्त

माह में उसके पास जानवी मल्होत्रा निवासी बैंगलूर की फेसबुक पर फ्रेंड रिक्वेस्ट आई थी। जिसे एक्सेप्ट करने के बाद दोनों के बीच बातचीत शुरू हो गई। कुछ दिनों बाद जानवी ने शेरय मार्केट में पैसा लगाने और काफी मुनाफा होने की बात कही। उसने कथितमाल नाम का एप डाउनलोड करने का कहा। एप डाउनलोड करने पर उसने पहले 20 हजार रुपये लगाये। 3-4 दिनों में अच्छा मुनाफा मिला। 2 माह तक पैसे लगाने पर उससे मुनाफा मिलता रहा। नवम्बर-

दिसंबर माह में उसने 2.20 लाख रुपये शेरय मार्केट के एप में इवेस्ट किये, लेकिन कुछ दिनों बाद राशि विडल नहीं हुई। अब उसका अकाउंट बंद कर दिया गया है। थाना प्रभारी के अनुसार अभिशेष ने उक्त युवती का नम्बर उपलब्ध कराया है, जिस पर कुछ महलों से बात कर रहा था। उक्त नंबर भी बंद आ रहा है। शिकायत पर जांच शुरू की गई है। युवक द्वारा आनलाइन 1930 पर भी शिकायत दर्ज कराई है। बताया जा रहा है कि फ्रेंड रिक्वेस्ट मिलने के बाद अभिशेष जानवी के फोटो देख काफी प्रभावित हो गया था। पहले फेसबुक पर बातचीत शुरू हुई उसके बाद मोबाइल नम्बर मिलने पर चर्चा का दौर शुरू हो गया। जानवी ने फेसबुक पर अपने काफी इस्टाईलिस फोटो पोस्ट करे थे। जबकि अभिशेष गुप्ता पहले से शादीशुदा है। जानकारी यह भी सामने आई है कि उसका कुछ माह पहले पत्नी से विवाद भी हुआ था। पत्नी ने आत्महत्या का प्रयास भी किया था।

घर में सोती मिली लापता हुई बालिका

उज्जैन। ग्राम खरसौदकला में उस वक्त अफरा-तफरी का माहौल बन गया, जब गांव में रहने वाला असलम शाह पिता अजीज भाटपचलाना थाने पहुंचा और बताया कि उसकी 5 साल की बेटी रहनुमा मंडी प्रांगण में बच्चों के साथ खेलने गई थी। जो दोपहर 2 बजे से लापता है। थाना प्रभारी सत्येन्द्रसिंह चौधरी ने मासूम के लापता होने पर तत्काल टीम के साथ सर्चिंग शुरू की। एसडीओपी आकांक्षा बिछोटे भी बालिका के लापता की जानकारी मिलते ही भाटपचलाना के लिये रवाना हो गई। पुलिस ने मंडी प्रांगण और आसपास लगे सीसीटीवी कैमरों के फुटेज देखे। जिसमें बालिका कहीं दिखाई नहीं दी। गांव में सभी जगह तलाश करने के बाद थाना प्रभारी टीम के साथ असलम शाह के घर पहुंचे। उन्होंने घर में और आसपास तलाश शुरू की। इस दौरान बालिका घर में बिस्तरों की आड़ में सोती हुई मिली। बालिका के घर में सकुशल मिलने पर पुलिस ने परिजनों को सोपा। थाना प्रभारी के अनुसार परिवार गरीब तबके है, बालिका के मिलने पर उनकी आंखों में आसू आ गया थे। वही आसपास के लोग भी बालिका की तलाश में निकल पड़े थे।

विश्व शांति महास्तूप महोत्सव मनाया

उज्जैन। तराना मार्ग स्थित कानीपुरा की वैश्य टेकरी पर बुद्धिदत्त इंटरनेशनल नेटवर्क एवं भारत मुक्ति महिला मोर्चा के संयुक्त तत्वावधान में विश्व शांति महास्तूप महोत्सव का आयोजन किया गया। यह आयोजन प्रतिवर्ष फरवरी माह के प्रथम रविवार को किया जाता है। कार्यक्रम का नेतृत्व भारत मुक्ति महिला मोर्चा एवं बहुजन मुक्ति पार्टी की अध्यक्ष आयु. गंगा मालवीय ने किया। कार्यक्रम की जानकारी देते हुए मुकेश मालवीय ने बताया कि यह आयोजन कुमार देवी की याद में प्रबोधन का कार्यक्रम के रूप में संपन्न हुआ। इस अवसर पर अध्यक्ष आयु. गंगा मालवीय ने अपना संबोधन दिया। इस मौके पर बने सिंह बौद्ध, तेज कुमार चौहान साहब, अशोक मालवीय, रणजीत सिंह मेहर, नामलाल फुलेरा, देवेश मालवीय आदि लोग उपस्थित हुए।

जन जागरूकता अभियान में नुककड़ नाटक

उज्जैन। जिला महिला एवं बाल विकास विभाग द्वारा भारत सरकार के निर्देशानुसार बाल विवाह को रोकने के लिए 100 दिवसीय विशेष अभियान के अंतर्गत एक प्रभावशाली नुककड़ नाटक का आयोजन अनवरत थिएटर ग्रुप द्वारा किया गया है।

समाज की इस कुरीति के विरुद्ध आवाज उठाने और जन-जागरूकता फैलाने के लिए चार धाम मंदिर क्षेत्र एवं श्री महाकाल मंदिर क्षेत्र में नुककड़ नाटक आयोजित किया गया। यह कार्यक्रम विभागीय योजनाओं के प्रचार-प्रसार एवं समाज में सकारात्मक संदेश देने के लिए आयोजित किया गया। नुककड़ नाटक के माध्यम से बाल विवाह रोकथाम,

बाल संरक्षण, बेटियों की शिक्षा, महिला सशक्तिकरण तथा शासन की जनकल्याणकारी योजनाओं के संबंध में आम नागरिकों को सरल एवं प्रभावी तरीके से जानकारी दी गई। कलाकारों द्वारा जीवंत अभिनय के माध्यम से प्रस्तुत संदेश को उपस्थित नागरिकों ने सराहा। कार्यक्रम के दौरान जिला किशोर न्याय बोर्ड के सदस्य विजेंद्र सिंह अरुणिया एवं क्षेत्रीय वार्ड नंबर 33 की पार्षद लीला एवं श्री महाकाल थाने से बाल कल्याण अधिकारी, विधि सह परिबीक्षा अधिकारी प्रियंका त्रिपाठी, परामर्शदाता मृणाल भिलाला, उषा नायक उपस्थित रहे। कार्यक्रम में स्थानीय नागरिकों, महिलाओं एवं बच्चों की सहभागिता उल्लेखनीय रही।

अर्चना को भानु पुरस्कार से सम्मानित किया

उज्जैन। अहमदाबाद में आयोजित 39वें ज्योतिष सम्मेलन में तंत्रआचार्य अर्चना सरमंडल को भानु पुरस्कार से सम्मानित किया गया। मिराल फाउंडेशन द्वारा सेमिनार का आयोजन 31 जनवरी एवं 1 फरवरी किया गया था। जिसमें उज्जैन की अर्चना सरमंडल को विशेष अतिथि के रूप में आमंत्रित किया गया था। यह सम्मेलन गुप्त ज्ञान महाकुंभ गुड विवा तंत्रआचार्य तंत्र के रहस्यों के बारे में किया गया था। जिसमें देश के कोने-कोने से ज्योतिषाचार्य तंत्राचार्य टैरो कार्ड हस्तरखा वास्तु विज्ञान रहस्यों के बारे में अपने-अपने अनुभवों की जानकारी दी। यहाँ उन्होंने अपने अनुभवों की जानकारी दी। अर्चना सरमंडल को उत्कृष्ट का विश्व रिकॉर्ड इंग्लैंड साधना ज्योतिष के क्षेत्र में भानु पुरस्कार से सम्मानित किया गया।

कबड्डी टीम ने जीता स्वर्ण पदक

उज्जैन। 18वीं राष्ट्रीय मास्टर गेम्स कबड्डी प्रतियोगिता का आयोजन महाराष्ट्र के पुणे में 26 से 30 जनवरी तक किया गया। जिसमें देशभर से 15 टीमों ने भाग लिया। इस प्रतिष्ठित प्रतियोगिता में मध्यप्रदेश मास्टर कबड्डी टीम ने शानदार प्रदर्शन करते हुए स्वर्ण पदक पर कब्जा जमाया। टीम का नेतृत्व मंदीसर के दिग्गज खिलाड़ी राजेंद्र यादव ने किया। स्वर्ण पदक जीतकर उज्जैन पहुंचने पर रेलवे स्टेशन प्लेटफार्म रॉब-1 पर कर्मचारी संयुक्त मोर्चा एवं कर्मचारी संगठनों द्वारा खिलाड़ियों का फूल-मालाओं से स्वागत कर मिठाई खिलाई गई। कर्मचारी संयुक्त मोर्चा के जिला अध्यक्ष मोकम सिंह पटेल ने बताया कि 60 वर्ष से अधिक आयु वर्ग में खिलाड़ियों द्वारा महाराष्ट्र की धरती पर मध्यप्रदेश का परचम लहराना पूरे प्रदेश के लिए गर्व का विषय है। टीम कप्तान राजेंद्र यादव ने कहा कि प्रतियोगिता में जाने से पूर्व बाबा महाकाल का आशीर्वाद लिया था और पूरा विश्वास था कि टीम विजय हासिल करेगी। यह स्वर्ण पदक बाबा महाकाल की कृपा एवं पूरे मध्यप्रदेश की जीत है। प्रतियोगिता आयोजन में अमानत खान, श्रवण यादव का सराहनीय योगदान रहा। इस अवसर पर प्रवीण सिंह गौतम, दिलीप पटेल, निखिलेश गौर, मुकेश रायचंद का प्रती हो रहा है बावजूद इसके सभी बिंदुओं पर जांच

अर्धनग्न हालत में पेड़ पर लटकी मिली युवक की लाश

उज्जैन। शनिवार सुबह अर्धनग्न हालत में एक युवक की लाश पेड़ पर लटकी देख लोगों की भीड़ जमा हो गई। सूचना मिलते ही पुलिस मौके पर पहुंची लाश को फंदे से नीचे उतर गया। देर शाम तक मृतक की पहचान नहीं हो पाई थी।

माधव नगर थाना पुलिस ने बताया कि सुबह पुलिस कंट्रोल रूम पर एक व्यक्ति द्वारा कॉल कर बताया गया कि लक्ष्मी नगर के आगे सेटी नगर और वल्लभनगर के बीच मार्ग पर एक युवक की लाश नग्न हालत में पेड़ पर लटकी हुई है। सूचना मिलते ही पुलिस मौके पर पहुंची। युवक सिर्फ अंडरवियर पहना था। पुलिस द्वारा आसपास सर्चिंग की गई लेकिन कुछ नहीं मिला। लाश को फंदे से नीचे उतारा गया। युवक ने चादर से फांसी लगाई थी जो रेलवे की होना सामने आई है। थाना प्रभारी राकेश भारती के अनुसार प्रारंभिक जांच में मामला सुसाइड का प्रती हो रहा है बावजूद इसके सभी बिंदुओं पर जांच

की जा रही है। पहली प्राथमिकता मृतक की पहचान की है, जिसके प्रयास किया जा रहा है। बाँडी पोस्टमार्टम कक्ष में रखवाई गई है। मर्ग कायम कर पोस्टमार्टम कराया जाएगा उसके बाद ही घटना की सही स्थिति स्पष्ट हो पाएगी, शरीर पर कोई चोट का निशान भी नहीं मिला है। मार्ग पर लगे कैमरे भी देखे जाएंगे। ताकि युवक के आने जाने का रास्ता पता लग सके।

वृद्ध ने लगाई फांसी

चिमनगंज थाना क्षेत्र के ढांचा भवन में रहने वाले श्याम खत्री पिता हीरालाल पटेल ने घर में फांसी लगाकर आत्महत्या कर ली। परिजनों ने फंदे पर लटकना देखा तो नीचे उतारा और पुत्र चक्र अस्पताल लेकर पहुंचा। डॉक्टर ने परीक्षण के बाद मृत घोषित कर दिया। शव को पोस्टमार्टम कक्ष में रखा गया है। सोमवार सुबह पुलिस पोस्टमार्टम के बाद मामले की जांच शुरू करेगी।

शिवरात्रि व्यवस्था अनावश्यक दुकानें हटवाई, सुलभ दर्शन की व्यवस्था करने के निर्देश

महाशिवरात्रि से पहले कलेक्टर और मंदिर प्रशासक का महाकाल मंदिर के बाहर निरीक्षण, निर्देश दिए



नवभारत न्यूज उज्जैन। महाशिवरात्रि पर्व से पहले कलेक्टर रौशन कुमार सिंह व महाकाल मंदिर प्रशासक प्रथम कौशिक अधिकारियों की टीम के साथ रविवार को मंदिर के बाहर निरीक्षण करने पहुंचे। उन्होंने सड़क पर अस्थायी अनावश्यक दुकानें हटवाई और जाम खुलवाया। उल्लेखनीय है कि पर्व के दौरान लावणों की संख्या में श्रद्धालु दर्शन के

लिए उमड़ेंगे। इसको ध्यान में रखते हुए कलेक्टर व प्रशासक ने मंदिर परिक्षेत्र एवं महाकाल लोक का निरीक्षण किया। इस दौरान उन्होंने दर्शन मार्ग पर सुरक्षा व्यवस्था, मूलभूत सुविधाएं जुटाने सहित भीड़ प्रबंधन को लेकर संबंधित अधिकारियों को व्यवस्था करने के निर्देश दिए। इस दौरान एडीएम अतेंद्र सिंह, निगम आयुक्त अभिलाष मिश्रा भी उपस्थित रहे।

दिल्ली के भक्त चमका रहे चांदी



महाकाल मंदिर में महाशिवरात्रि पर्व की तैयारियां के चलते गर्भगृह के अंदर चांदी की सफाई का कार्य रविवार से शुरू कर दिया गया। सफाई के लिए दिल्ली के रहने वाले महाकाल भक्त सुशील शर्मा उज्जैन आए हैं व यहां की टीम के साथ उन्होंने चांदी की सफाई का कार्य शुरू कर दिया है। 6 फरवरी से शिव की नवरात्रि शुरू होगी। नौ दिन तक पर्व चलेगा। 15 फरवरी को महाशिवरात्रि मनाई जाएगी। 6 तारीख से पहले ही गर्भगृह से लेकर नंदीहाल व सभा मंडप में चांदी की सफाई का कार्य पूर्ण कर लिया जाएगा।

क्रिकेटर ऋतुराज गायकवाड़ परिवार के साथ आए



भारतीय क्रिकेट टीम के स्टार बल्लेबाज ऋतुराज गायकवाड़ रविवार को उज्जैन आए। इस दौरान उन्होंने महाकाल के दर्शन किए। व परिवार के साथ आए थे। नंदीहाल में पुजारी अर्पित गुरु ने उनका पूजन संपन्न कराया। इसके बाद उन्होंने कुछ देर यहाँ बैटकर भगवान महाकाल की आराधना कर आशीर्वाद लिया।

महावीर नाथ को सनातन गौरव सम्मान



उज्जैन। ऋणमुक्तेश्वर महादेव मंदिर के महंत महावीर नाथ महाराज को मप्र श्रमजीवी पत्रकार संघ के प्रांतीय आयोजन में विधायक अनिल जैन कालूहड़ा व अन्य अतिथियों ने सनातन गौरव सम्मान से सम्मानित किया। महंत को हाल ही में अखिल भारतीय सनातन

परिषद का उज्जैन संभाग का अध्यक्ष नियुक्त किया है। इसको ध्यान में रखते हुए संघ के प्रदेश अध्यक्ष शलभ भदौरिया, उज्जैन जिला अध्यक्ष डॉ. राहुल कटारिया ने उन्हें नीलगंगा शिवांजलि गार्डन में आयोजित कार्यक्रम में सम्मान के लिए आमंत्रित किया।